

# హత్యకు ఆహ్వానం!

అడీజ్

“ఎస్! ఇన్ స్పెక్టర్ రాజారెడ్డి స్పీకింగ్!”

“నేను! ఆర్ముగాన్ని మాట్లాడుతున్నాను!”

“ఏ ఆర్ముగం?”

“అప్పుడే మరిచావా ఇన్ స్పెక్టర్? రెండేళ్ళ క్రితం ఓ ఖానీ కేసులో నన్ను పట్టుకుని, కోర్టులో పదేళ్ళ శిక్ష వేయించావు, ఆ ఆర్ముగాన్ని!”

“ఓ...నీవా! బావున్నావా?” అడిగేను ఓరగా రిస్టు వాచీ చూసుకుంటూ. రాత్రి రెండు గంటలు!

“మీ దయవల్ల ఇంతవరకూ బాగానే ఉన్నాను!”

“నీకు రెండేళ్ళ క్రితం పదేళ్ళ శిక్ష పడింది. అంటే, నీవు జైలునించి తప్పించుకున్నావన్న మాట!”

అవతల ఆర్ముగం నవ్వేడు. “బౌను! ఎన్నాళ్ళనించో తప్పించుకోడానికి వేస్తున్న ప్లాను ఈ నాటికి ఫలించింది. నేను తప్పించుకున్నట్టు నీకు తప్ప మరో ప్రాణికి తెలీదు. జైలునించి బైట పడగానే సరాసరి నీకు ఫోన్ చేస్తున్నాను. దేనికో తెలుసా?”

“దేనికి?”

“నిన్ను కుక్కని చంపినట్టు చంపడానికి!”

నవ్వేను. “అలాగా! అదంత సులువైన పని అనుకుంటే, అలాగే చంపెయ్!”

“నవ్వులాటకాదు ఇన్ స్పెక్టర్! ఇది నిజం. నిన్నీ రాత్రి చంపందే నేను నిద్రపోను. ఈ రెండేళ్ళు నీవల్ల నేను పడ్డ కష్టాలకి బదులు, వడ్డీతో సహా వసూలు జేస్తాను. అలా ఇలా కాదు. నిన్ను చరిత్రాత్మకంగా చంపుతాను. చంపబోయేముందు నీకలా తెలిజేయ్యడంలానే, నా వీరత్వం బైటపడుతోంది. ఏ వీరుడు తన శత్రువు మీద వెనకనించి దెబ్బ తియ్యడు. నీలో ఏ మాత్రం చీమూ, నెత్తురూ ఉన్నా, అరగంటలోగా శాంఘోం బీచి దగ్గి రున్న మామిడి తోటలోకి రా!

అక్కడ డ్యూయల్ ఆడదాం! అందులో నీవు నన్ను చంపగలవో, నేను నిన్ను చంపగలనో తేలిపోతుంది. అక్కడ నన్ను తప్ప నాకు తోడుగా ఇంకెవ్వరూ ఉండరని ప్రమాణం జేస్తున్నాను. అలాగే నీవు మూడో వ్యక్తికి తెలీకుండా, పోలీసులను వెంట బెట్టుకురానని ప్రామిస్ జేయ్యాలి. నీకు మరో హామీ ఇస్తున్నాను. పార్కులో మొదటి ఫైర్ నీ పిస్టల్ నించే జరగనివ్వు. ఏమంటావ్?”

వాడి ధైర్యానికి నివ్వెరబోయెను. వాడంత ధైర్యంగా నన్ను పిస్తోలు యుదానికి ఆహ్వానిస్తాంటే కాదనడం నా ఆహాన్ని చంపుకు తిన్నట్టే అవుతుంది.

క్షణం ఆలోచించి అన్నాను. “ఆల్ రైట్! నీ దగ్గర పిస్తోలు ఉందా? లేక వచ్చేటప్పుడు వెంట తెమ్మంటావా?”

“అవసరం లేదు. నా దగ్గర జర్మన్ మోడల్ ఆటో మేటిక్ రివాల్యూర్ రెడీగా వుంది. అందులో నిండి వున్న ఆరు గుళ్ళూ నీ గుండెల్లో దిగడానికి తహతహలాడుతున్నాయి. జైలోంచి పారిపోగానే, ఓ రహస్య ప్రదేశంలో అవసరానికి పాతి ఉంచిన దీన్ని తెచ్చుకున్నాను. నీతోబాటు నా శత్రువుల్ని మరో ఐదుగుర్ని వైకుంఠం పంపే వరకూ దానికి విశ్రాంతి ఇవ్వను!” అన్నాడు ఆర్ముగం.

చిన్నగా నవ్వి - “ఆల్ రైట్ మిస్టర్ ఆర్ముగం! నీ ఆయువు మూడినప్పుడు ఎవరేం జేస్తారు? అరగంటలో అక్కడుంటాను. కాచుకో!” అంటూ రిసీవర్ క్రెడిట్ జేసి వెనుదిరిగెను.

గబగబ వేసుకున్న స్టీపింగ్ గౌన్ విడిచి, సూట్ తొడుక్కున్నాను. కాళ్ళకి చప్పుడుకాని షూస్ వేసుకున్నాను. గోడ్రెజ్ బో బీరువా తెరిచి, పాచ్ లో ఉన్న పిస్తోలు తీసేను. విరిచి చూసేను. నిండుగా ఉన్నాయి గుళ్ళు. దేనికైనా మంచిది స్పేర్ గా మరో పదిగుళ్ళు కోటు జేబులో వేసుకుని, చకచకా ఇంట్లోంచి బెటికి నడిచేను. తలుపు మూసి లాక్ జేసి పొర్టికోలో రెడీగా ఉన్న ఫియట్ కారెక్కి బైలుదేరాను.

అదే, మామిడి తోట!

చుట్టపక్కలంతా నిర్మానుష్యం! ఎముకలు కొరికే చలి. వీధి స్తంభాలు ఒంటరిగా నిల్చుని కునికిపాట్లు పడుతున్నట్టు వెలుగుతున్నాయి.

ఓ టెలిఫోన్ పోల్ కింద శారాపేను. తోటచుట్టూ చిన్న సైజు పిట్టగోడ కట్టేరు. గేటు మూసిఉంది. ఆర్మ్యుగం అప్పటికే తోటలో ప్రవేశించి, నాతోసం కాచుకుంటాడు. కారు శబ్దం విని నేను వచ్చినట్టు ఈ పాటికి పనిగట్టి ఉంటాడు.

హెడ్ లైట్స్ ఆర్పి కారు దిగేను. డోర్స్ లాక్ జేసి చూట్టూ చూసేను. కుక్క దిక్కులేదు. అడుగులో అడుగు వేసుకుంటూ పిట్టగోడవైపు నడిచేను. ఆ గోడ దూకి తోటలో ప్రవేశించడం ఏమంత కష్టం కాదు. కన్ను మూసి తెరిచేలోగా ఎగిరి లోనికి దూకాను. ముందే భారీ మనిషిని. పిడుగు పడటం అదిరింది భూమి. బూట్లు కింద పడి ఎండు పుల్లలు ఫెళ ఫెళమన్నాయి. నిమిషం అలాగే కూర్చుని చెవులు రిక్కించేను. చుట్టపక్క లెక్కడా అలికిడి కాకపోడంతో మెల్లిగా లేచి నిల్చున్నాను.

అది చాలా పెద్దతోట. చెట్లన్నీ దగ్గిరదగ్గిరగా ఉంటం వల్ల చీకట్లో మరీ చీకటిగా కన్పిస్తోంది. మామిడి పిండెల కాలంలో తప్ప ఆ తోటలో మనిషి మాత్రం ఉండదు. చెట్ల ఆకుల మధ్య కూర్చుని అరుస్తున్నాయి కీటకాలు.

ఆ చలిలో నా చేతివేళ్ళు కొంకర్లు తిరుగుతున్నట్టు తోస్తోంది. జేబులోని నల్లని ఉలెన్ గ్లవుస్ తీసేను. అవి తొడుక్కోకుంటే, చలికి వేళ్ళు మొద్దుబారి నా గురి తప్పే ప్రమాదముంది. చకచకా వాటిని తొడుక్కని,

పాంటు జేబులోంచి పిస్తోలు బెటికి తీసేను. చూపుడు వేలు ట్రిగ్గర్ మీద రెడీగా పెట్టుకుని, అడుగులో అడుగు వేసుకుంటూ ముందుకి నడిచేను.

నా సర్వీసులో ఇంతవరకూ ఎన్నో చిత్ర విచిత్రమైన సంఘటనల్ని ఎదుర్కున్నాను. మరేన్నో గుండెలు జలదరించే కేసుల్లో పనిజేసేను. అనేక సార్లు మృత్యువుని వెంట్రుక వాసిలో తప్పించుకున్నాను. కానీ, ఇది జీవితంలో అత్యంత చిత్రమైన ఘటన. నేను వెళ్ళేది మృత్యు గవ్వారంలోకి. ఊహించలేని ధిల్ తో మనసు కొట్టుకుంటోంది.

కాళ్ళ క్రింద ఎండుటాకుల సవ్వడి కానివ్వకుండా జాగ్రత్తగా అడుగు తీసి అడుగు వేస్తున్నాను. కొద్దిదూరం నడిచేనో లేదో, పది గజాల దూరాన, చీకట్లో పకపక నవ్వు వినిపించింది. ఆగిపోయేను! చెవులు రిక్కరించుకున్నాను.

“శెభాష్ ఇన్ స్పెక్టర్! నీవు వస్తావని నాకు తెలుసు. కారణం. నీవు మగాడివి, గుండెలున్న మగాడివి. ఒప్పందం ప్రకారం మొదటి ఫైర్ నీవే చెయ్య! ఊ, ఆలస్యం చెయ్యకు!” ఆర్ముగం కంఠం మారుమోగింది చీకట్లో.

వాడి ధైర్యాన్ని, నిజాయితీని మెచ్చుకోకుండా ఉండలేకపోయేను. సాధారణంగా అటువంటి పచ్చి రాడీలు మాటకు కట్టుబడి వుంటారు. తన ఉనికి నాకు తెలీకముందే నన్ను చీకట్లో కాల్చిపారేసే అవకాశం ఉన్నా, వాడలా చెయ్యలేదు.

చిన్నగా నవ్వి అన్నాను-“ఇంతవరకూ నా గురి తప్పడం జరగలేదు. నేను పిస్తోలు పేల్చిన మరుక్షణంలో నీవు వైకుంఠంలో ఉంటావ్! అప్పుడు నన్ను చంపాలన్న

నీ కోరిక కోరిక గానే మిగిలిపోతుంది. కనుక, నీవే ముందు కాల్చు!”

“నో, నో, ఇన్ స్పెక్టర్! నా మాటంటే మాటే, దాన్ని మళ్ళీ వెనక్కి తీసుకోవడం కల్ల! ముందు నీవే కాల్చు!”

అంతే! గురిపెట్టి ట్రిగర్ వత్తేను.

“ఢాం!” దిక్కులు పిక్కటిలేయి.

గావు కేక!

నా గురి తప్పలేదన్నమాట. ఆ చెట్టువేపు ఉరికేను. మసక వెలుగులో చుట్టూ చూసేను. ఖాళీ! అక్కడ ఎవ్వరూ లేరు. టార్చి తీసుకు రానందుకు నా మీద నాకే కోపం వచ్చింది. నా పిస్తోలు గుండు తగిలి ఆర్ముగం అక్కడే కూలిపోయాడనుకున్న నా అంచనా తారు మార్చింది. వెనుదిరగబోయేను.

సర్దిగా అదే సమయంలో, “ఢాం!” అన్న చప్పుడు.

నా భుజాన్ని చీల్చుకుంటూ దూసుకుపోయింది గుండు.

“మై... గాడ్!” అంటూ భుజంపట్టుకుని చెట్టు బోదెకి ఆనుకున్నాను.

మంట! ఎర్రగా కాల్చిన కమ్పిలో వాత పెట్టినట్టు భరించలేని మంట.

దూరంగా సరసర ఆకుల చప్పుడు.

గురిపెట్టి కాల్చేను.

“ఓహో!” అరుపు.

మరోసారి కాల్చేను. “ఢాం!” చెవులు చిల్లులు పడే చప్పుడు.

నిశ్శబ్దం!

“ఇన్ స్పెక్టర్ విధి విచిత్రమేంది. మొత్తానికి ఈ డ్యూయల్ ఆటలో దాదాపు నీవే గలిచావ్! నేను చెప్పకోలేనంత దయానీయంగా, గాయపడాను. నీవు పేల్చిన గుండు తగిలి నా పిస్తోలు కూడా ఏగిరి చీకట్లో ఎక్కడో పడిపోయింది. నీకింకా ఆయుషు ఉంది. నేను వెళ్ళిపోతాను. మళ్ళి త్వరలో నీ ముందుకు వచ్చి నిన్ను ఛాలెంజ్ జేస్తాను. ఇంత గాయపడా, నా మాట ప్రకారం నా మిగతా నలుగురు శత్రువుల్లో ఎవరో ఒకర్ని ఈ రాత్రి చంపి తీరుతాను పిస్తోలు పోయినా, పదునైన స్ప్రింగ్ నైఫ్ నా జేబులో రెడీగా ఉంది. వస్తా...”

నాకు చాలా దూరంలో పెద్దగా వినిపించాయి మాటలు.

నా రక్తం పొంగి పొర్లింది. వాణి ఎటి పరిస్థితుల్లోనూ ఇక్కణించి పారిపోనివ్వకూడదు. పట్టుకోవాలి. మళ్ళి కటకటాల వెనక్కి పంపించాలి, జైలునించి పారిపోయి నందుకు అదనంగా మరికొన్నాళ్ళు శిక్ష విధిస్తారు.

పళ్ళు బిగబట్టి బాధని ఓర్చుకుంటూ పావుగంట పిచ్చి వాడిలా తోటంతా తిరిగేను. ఆర్ముగం విపులేదు.

అంత చీకట్లో ఏమాత్రం సవ్యడి కానివ్వకుండా ఎలా పారిపోయేడు? చెప్పలేని నిస్పృహతో గేటువేపు అడుగులు వేసేను. మెల్లిగా గేటు కొక్కెం తీసి తోటలోంచి బయటపడి, కారు వేపు నడిచేను.

కారు నిల్చున్న తీరు చూస్తే ఏదో అనుమానం వేసింది. వంగి లెఫ్ట్ ఫ్రంట్ వీల్ ని పరీక్షగా చూసేను. అనుమానమే నిజమైంది.

దాంట్లోంచి గాలి తీసెయ్యబడింది! నవ్వుకున్నాను. పోతూ పోతూ తనని నేను వెంబడించకుండా, జాగ్రత్త కోసం గాలి తీసిపోయేడు ఆర్ముగం.

టాక్సీలో తప్ప ఇహ ఇల్లుచేరే మార్గం లేదు. టెం  
చూసుకున్నాను. రాత్రి మూడు గంటలు! అక్కడికి  
ఫర్లాంగు దూరంలో ఉన్న శాంత్ మహల్ టాక్సీ  
టర్నింగ్ లో ఓ టాక్సీ స్టాండ్ ఉంది. గబగబ నడవ  
సాగేను. టాక్సీ టర్నింగ్ తిరిగే సరికి కన్పించింది టాక్సీ  
స్టాండ్.

రెండు మూడు టాక్సీలు ఆగి ఉన్నాయి. ఐదు నిమి  
షాలు అరిచి గీపెటితే ఓ డ్రైవర్ లేచేడు. నిద్రమత్తులో  
నా అవతారాన్ని అట్టే గమనించలేదు.

బాక్ స్టీట్లోకి దూరి, “వినాయకన్ స్ట్రీట్ పోనివ!”  
అన్నాను.

టాక్సీ కదిలింది!

రెండేళ్ళ క్రితం పార్వతప్ప అనే ఓ లక్షాధికారిని  
అతని ఇంట్లోనే పిస్తోలుతో కాల్చి చంపేడు ఆర్ముగం!  
పార్వతప్పకి మద్రాసులో బిజినెస్ మాగ్నెట్ గా మంచి  
పరపతి వుండేది. అతను తమిళుడు కాదు. మైసూర్ నించి  
మద్రాసు వచ్చి సెటిలయ్యేడు. అతను చెయ్యని వ్యాపార  
మంటూ లేదు. రకరకాల పద్ధతులద్వారా, ఫారిన్ నించి  
స్ట్రాంగ్ గూడ్స్ తెప్పించి, మద్రాసు మార్కెట్ లో  
రహస్యంగా డిస్ట్రిబ్యూట్ చేసేవాడు. అతని కనుసెగలో  
పెద్ద స్ట్రాంగ్ గ్యాంగ్ పనిచేస్తుండేది.

ఆ గ్యాంగ్ లోని సభ్యుల్లో ఆర్ముగం ఒకడు. పార్వ  
తప్పకి ఆర్ముగంమీద ఓ ప్రత్యేక మైన అభిమానం వుండేది.  
కస్టమ్స్ ఉద్యోగులనించీ, అనేక పోలీస్ ఆఫీసర్లని సైతం  
గుప్పిట్లో వుంచుకునేవాడు పార్వతప్ప. అటువంటి పాపు  
లర్ వ్యక్తిని ఎవ్వరూ ఊహించని విధంగా కాల్చి  
చంపేడు ఆర్ముగం! అరెస్టయ్యేక పార్వతప్పని తనే

చంపేనని ఒప్పుకున్నాడు గానీ, హత్యకి కారణం ఏమిటో ఎంత ప్రయత్నించినా చెప్పలేదు.

ఆర్ముగానికి పంకజం అనే ఓ చెల్లెలు వుండేది. హాస్టల్ వుండి, కన్యా ఆర్ట్స్ కాలేజ్ లో చదువుకునేది. ఆర్ముగానికి శిక్షపడి జైలుకళ్యాక ఆమె ఎక్కడికెళ్ళిందో, ఏమెపోయిందో ఎవ్వరికీ తెలీదు.

పార్వతప్పకి ఇద్దరు కొడుకులుండేవారు. అందులో కరియప్ప అనే పెద్దకొడుకు సన్యాసం స్వీకరించి దేశాల వెంట తిరుగుతున్నాడు. రెండో కొడుకు బసవప్ప, తండ్రి మార్గాన్నే స్వీకరించి, నిరాఘాటంగా స్ట్రగింగ్ బిజినెస్ నడుపుతున్నాడు.

సడన్ బ్రేక్ తో ఆలోచనలు చెదిరిపోయేయి. వీధి మలుపులో ఆపేడు డెవర్. దిగి మీటర్ బిల్ పే జేసి గబగబ ఇంటివేపు నడిచేను. లాక్ తీసి ఇంట్లో అడుగు పెట్టేను. తలుపు మూసి గడియ బిగించి, గబగబ బట్టలు విప్పేను.

బీరువాలోంచి ఫస్ట్ ఎయిడ్ బాక్స్ తీసి, దూదితో శుభ్రంగా గాయాన్ని కడిగేను. అదృష్టం బావుండి గుండు భుజంలో తిప్పవెయ్యలేదు. లేకుంటే ఆపరేషన్ జేసి తియ్యవలసి వచ్చేది. సెప్టిక్ కాకుండా, గాయంమీద బెంజాయిన్ పులిమి బాండేజీతో కట్టు కట్టుకున్నాను. మందు ప్రభావంతో చిమచిమలాడుతోంది గాయం.

స్టీపింగ్ గౌన్ తొడుక్కుని, బల్లమీది ఫోన్ వేపు నడిచేను. వెంటనే సెంట్రల్ జైల్ కి ఫోన్ జేసి ఆర్ముగం తప్పించుకున్న విషయం చెప్పాలి.

నెంబర్ రింగ్ జేసి రిసీవర్ అందుకున్నాను.

“ఎస్! జైలర్ షణ్ముగం స్పీకింగ్!” అవతలినించి వినిపించింది.

“నేను క్రయిం బ్రాంచి ఇన్ స్పెక్టర్ రాజారెడ్డి మాట్లాడుతున్నాను!”

“గుడీవినింగ్ సార్! ఏమిటి విశేషం?”

“ఊన్నిగంటల క్రితం మీ జైలునించి ఆర్ముగం అనే ఖైదీ పారిపోయేడు!”

అవతల జైలర్ నవ్వు వినిపించింది. “సారీ సార్! మీరేదో కన్ ఫ్యూజింగ్ లో ఉన్నట్టున్నారు. ఇప్పుడే బదునిమిషాల క్రితం నేను సెల్స్ న్ని రౌండ్ జేసి వచ్చేను. ఖైదీ ఆర్ముగం తన సెల్లో శుభ్రంగా నిదరబోతున్నాడు!”

నిరాంతబోయేను! అప్రయత్నంగా రిసీవర్ని క్రెడిట్ మీదుంచేను. ఏమిటి మాయ? ఖైదీ ఆర్ముగం జైల్లో నిదర బోతుంటే, నన్ను తోటలోకి ఆహ్వానించి నాతో డ్యూయల్ ఆడిన వ్యక్తి ఎవ్వరు? ఆర్ముగం పేరుతో నన్ను దేనికి ఫూల్ ని జేసేడు?

నా ఆలోచన ఇంకా తెగక ముందే, ఫోన్ గణగణ మోగింది.

రిసీవర్ అందుకుని, “ఎస్! రాజారెడ్డి స్పీకింగ్!” అన్నాను.

“నేను! ఆర్ముగాన్ని మాట్లాడుతున్నాను!”

నా రక్తం వేగాన్ని పుంజుకుంది. “మిస్టర్! నీవు ఆర్ముగానివి కాదు. నేనిప్పుడే సెంట్రల్ జైల్ కి ఫోన్ జేసి నుక్కున్నాను. ఖైదీ ఆర్ముగం తన సెల్లో హాయిగా నిదరబోతున్నాడు. నన్ను ఫూల్ ని జెయ్యడానికి ప్రయత్నించకు!”

అవతలివేపు పెద్దగా నవ్వేడతను. “కరెక్ట్ ఇన్ స్పెక్టర్! జైలర్ మీతో చెప్పింది సగం కరెక్ట్! కానీ, ఆ సెల్లో కంబళీ కప్పుకు పడుకుంది నేను కాదు. ఆ జైలు వార్డర్! అతన్ని చూసి, నేనని పొరబడుంటాడు జైలర్!

జరిగిందేమిటో చెబుతా వినండి. రాత్రి సరిగా ఒంటి గంటకి, నా సెల్ ముందునించి ఓ ద్యూటి వార్డర్ పోతున్నాడు. అతని రాకతో సమే కటకటాల తలుపుదగ్గర కాచుకున్న నేను, పొట్ట పట్టుకుని మూలగసాగేను. అతను దగ్గరికి వచ్చి ఏం జరిగిందని అడుగుతున్నాడు. అంతే, చిరుతలా అతని గొంతు పట్టుకుని ఊచల దగ్గరికి లాక్కున్నాను. కన్ను మూసి తెరిచేలోగా ఎడంచేతి అంచులో అతని మెడమీద ఒక్కటి ఇచ్చేను. కిక్కురుమనకుండా మెడ వారేసేడు.

అతని జేబులోంచి సెల్ కీ తీసి, కటకటాలకి వేళాడే తాళం తెరిచేను. అతన్ని సెల్లోకి లాగి, నా బట్టలు అతనికి తొడిగి, అతని యూనిఫాం నేను వేసుకున్నాను. నిదరబోతున్నట్టు అతనిమీద కంబళీ కప్పి, సెల్లోంచి బయటపడ్డాను. యధాప్రకారం తలుపుకి తాళం వేసి, అత్యంత జాగ్రత్తగా జైల్లోంచి ఇవతల పడ్డాను.

ఇంతకీ, ఇప్పుడెక్కణించి మాట్లాడుతున్నానో తెలుసా ఇన్ స్పెక్టర్! ఓ ప్రైవేట్ డాక్టర్ ఇంటినించి, నీవు పేల్చిన గుళ్ళు నా రెండు చేతుల్లోనూ దిగబడ్డాయి. తోటలో నిన్ను పట్ట కొట్టించి, అక్కణించి సరాసరి ఈ డాక్టర్ ఇంటికి వచ్చేను. నా పరిస్థితి చెప్పి, గుళ్ళు తీయమన్నాను. మొదట ఒప్పుకోలేదు. స్ప్రింగ్ నైఫ్ తీసి బెదిరించి ఒప్పించేను. ఆపరేషన్ జేసి, రెండు గుళ్ళూ బయటికి తీసేడు. కట్టు కట్టేడు. నా అయామ్ క్వెట్ ఇన్

స్పెక్టర్! అంటిల్ ఎస్ టైమ్ ఐ విల్ మీట్ యూ!”  
అవతల క్లిక్ మంది.

వాడి ధైర్యం నన్ను దిగ్భ్రాంతుణ్ణి జేస్తోంది!  
గబగబ ఓ నెంబర్ రింగ్ జేసి “హలో, సెంట్రల్  
జైల్!” అన్నాను.

“యస్! షణ్ముగం స్పీకింగ్!”  
“నేను, ఇన్ స్పెక్టర్ రాజారెడ్డి మాట్లాడుతున్నాను!”  
“మీరు చెప్పింది రైటే సార్! మీ ఫోన్ వచ్చేక  
దేనికైనా మంచిదని ఓసారి ఆర్ముగం సెల్ వేపు వెళ్ళి  
చూసేను. లోపల పడుంది ఆర్ముగం కాదు. మా వారర్!  
వాడు తప్పించుకున్నట్టు మీ కెలా తెలిసింది సార్?”  
షణ్ముగం కంఠం వణుకుతోంది.

టౌను మరి. అతని ద్యూటీలో పారిపోయేడు ఆర్ముగం.  
రేపుదయం లోగా అతన్ని సస్పెండ్ జేస్తారు. జరిగిం  
దంతా పూసగుచ్చినట్టు చెప్పేను షణ్ముగంకు.

రిసీవర్ క్రెడిట్ జేసేను.

సర్కిగా అదే సమయంలో తలుపు తట్టిన చప్పుడు.

నా కనుబొమలు ముడివడ్డాయి. “ఎవ్వరు?” అన్నాను.

“దయచేసి కాస్త తలుపు తెరవండి!” అది ఓ స్త్రీ  
కంఠం.

ఇంత రాత్రివేళ నా ఇంటికి ఓ అడది రావడమా?  
ఆశ్చర్యంతో తల మున్కులవుతూ తలుపువేపు నడిచేను.  
జాగ్రత్తకోసం తలుపుకడ్డంగా నిల్చుని, గడియ లాగి,  
ఓరగా తలుపు తెరిచి చూసేను. గుమ్మాని కవతల చీకట్లో  
చీరలో ఓ స్త్రీ ఆకారం కనిపించడంతో తలుపు పూర్తిగా  
తెరిచేను.

ఆమె ఎవ్వరో కాదు. ఆర్ముగం చెల్లెలు! పంకజం!!

ఇన్నాళ్ళూ ఏమైంది? ఎక్కడుంది? ఊహించని విధంగా ఇక్కడెలా ప్రత్యక్షమైంది?

ఒకే ఒక్క క్షణంలో ఇన్ని తేలుకొండీలు మెదిలేయినా బుర్రలో.

“లోనికి రావచ్చా ఇన్ స్పెక్టర్ గారూ?” అడిగింది.

తలూపి, తలుపు కడ్డం తొలిగేను. లోన అడుగుపెట్టింది పంకజం.

పాతికేళ్ళుంటాయి. మిడిల్ హెల్త్. ఎముక కనిపించని నిండైన ఒళ్ళు. గుండ్రని భుజాలు. రౌండ్ ఫేస్. కొందరాడవాళ్ళని చూస్తే చేతులెత్తి దండం పెట్టాలనిపిస్తుంది. మనకి తెలీకుండానే వారిపట్ల ఓ రెస్పెక్టుల్ ఫీలింగ్ వస్తుంది. కొందర్ని చూస్తే ముసలివాళ్ళకేనా సరే నరాలు వేడెక్కుతాయి. ఓరగా చూసి కన్ను గీటాలనిపిస్తుంది. పంకజాన్ని చూస్తే సర్దిగా అదే భావం కలుగుతుంది.

“అలా కూర్చో!” అన్నాను గది మధ్య సోఫా చూపిస్తూ.

వెళ్ళి సోఫాలో కూర్చుంది. కాస్త ఛాతీ విరిచి నడుస్తుంది. అడుగులు వేస్తే లయబద్ధంగా కదులుతాయి పిరుదులు.

తలుపు మూసి వెళ్ళి సోఫాలో కూర్చున్నాను.

“ఇంత రాత్రివేళ, ఇలా హఠాత్తుగా మీ ఇంటికి వచ్చినందుకు ఆశ్చర్యపడుతున్నారు కదూ ఇన్ స్పెక్టర్? నేను మీకో ముఖ్యమైన సమాచారం అందజేయడానికి వచ్చేను!”

“ఏమిటి?” నా కంఠంలో క్యూరియాసిటీ ధ్వనించింది.

“మా అన్నయ్య జైలునించి పారిపోయేడు!”

ఆశ్చర్యం నటించేను.

“అంతే కాదు, ఈ రాత్రి ముగ్గుర్ని హత్య జేయ్య బోతున్నాడు!”

“ఎవ్వర్ని?”

“హూటల్ అపోలో ప్రొపెటర్ హరింద్రనీ, సేర్ పార్వతప్ప కొడుకులు బసవప్పనీ, కరియప్పనీ చంప బోతున్నాడు!”

“నీ కలా తెలిసింది?”

“గంట క్రితం అన్నయ్య స్వయంగా వచ్చి నాకు చెప్పేడు!”

“ఇంతకీ, రెండేళ్ళ క్రితం మీ అన్నయ్య సేర్ పార్వ తప్పని హత్యజేసి జైలుకళ్ళక నీవు ఏమెపోయావ్? ఇన్నాళ్ళూ ఎక్కడున్నావ్?” అడిగేను ఆశ్చర్యంగా.

పంకజం వెంటనే పలకలేదు. ఊణం ఆలోచించి, ఏమనుకుందో ఏమో తలెత్తి అంది—“సేర్ పార్వతప్పని అన్నయ్య దేనికి చంపేడో తెలుసా ఇన్ స్పెక్టర్?”

“తెలీదు! తెలుసుకోడానికి ఎంత ప్రయత్నించినా, ఆర్ముగం చెప్పలేదు. పార్వతప్ప జేసే స్ట్రాంగ్ వ్యాపారంలో ఆతనూ పనిజేసేవాడు కదా, ఇద్దరి మధ్యా ఏవో లావాదేవీలు వచ్చి చంపివుంటా డనుకున్నాం. అలాగే కేసు బనాయించాం. దానికి మీ అన్న ఏమీ అభ్యంతరం చెప్పలేదు!”

పేలవంగా నవ్వింది పంకజం—“ఆ హత్య కేవలం నా గురించే జరిగింది ఇన్ స్పెక్టర్!”

“వాట్?” నివ్వరబోయేను.

భారంగా నిట్టూర్చి చెప్పసాగింది పంకజం: “రెండేళ్ళ క్రితం నేను చదివే కన్యాశ్రమ్మ కాలేజీకి సేర్ పార్వతప్ప

ఫైనానియల్ కన్వినర్ గా ఉండేవాడు. నేను హాస్టల్లో ఉండి చదువుకునేదాన్ని. ఒకరోజు రాత్రి హాస్టల్ కి సేర్ పార్యతప్ప ఇంటినించి ఫోన్ వచ్చింది. మా అన్నయ్య తన ఇంట్లో ఉన్నాడనీ, నాతో ఏదో అరెంటుగా మాట్లాడా లంటున్నాడనీ, వెంటనే బెలుదేరి రమ్మని ఫోన్ జేసేడు పార్యతప్ప. ఉన్న పళంగా బెలుదేరి వెళ్ళేను.

అంతకిముందు అనేకసార్లు అతనింటికి వెళ్ళేను. ఆ ఇంటి ఆడవాళ్ళలో కూడా నాకు పరిచయం వుంది. ఇంటి కళ్ళగానే నన్ను మేడమిదికి వెళ్ళమన్నాడు నాఖరు. మేడమిది గదిలో పార్యతప్ప తప్పితే ఇంకెవ్వరూ లేరు. నేను మోసపోయేనని గ్రహించేలోగా గది తలుపులు మూసుకున్నాయి. ఆ సమయంలో ఇంట్లో ఆడవాళ్ళుకూడా లేరు. ఏ సినిమాకో వెళ్ళుంటారు. అటువంటి నిస్సహాయ పరిస్థితిలో నామీద పడి క్రూరంగా చెరిచేడు పార్యతప్ప.

ఇంటికెళ్ళి ఏడుస్తూ జరిగింది చెప్పేను అన్నయ్యకి. ముందే ముక్కోపి! ఆ శుంగతి వినగానే అతని రక్తం పొంగిపొర్లింది. ఆన్ ది స్పాట్ వెళ్ళి పార్యతప్పని పిస్తో లుతో కుక్కని కాల్చినట్టు కాల్చి పారేసేడు. నా పరువు కాపాడటానికి ఆ హత్య ఎందుకు జేసేడో చెప్పలేదు మీకు. ఆ రహస్యం మా ఇద్దరి మధ్యే ఉండిపోయింది.

పార్యతప్పనే కాదు, వాడి కుటుంబాన్నంతా తుడిచి పెడతానని శపథంజేశాడు అన్నయ్య. అతని శపథం పూర్తి కాక ముందే అరెస్టయ్యేడు. అతను జైలుకళ్ళగానే, నేను హైదరాబాద్ లో ఓ స్నేహితురాలి దగ్గర కొన్నాళ్ళుండి, సంవత్సరం క్రితం మళ్ళీ ఇక్కడికి వచ్చేను. ఓ పెవేట్ కంపెనీలో సైనోగ్రాఫర్ గా జేరి, మద్రాసు మారుమూల ఓ అద్దె యింట్లో ఉంటూ అజాతజీవితం

గడుపుతున్నాను. జైల్లో వున్న అన్నయ్యకి అడపాదడపా ఉత్తరాలు రాస్తూనేవున్నాను. అక్కణ్ణించి అతనూ నాకు ఉత్తరాలు రాసేవాడు... ఈ రోజు ఉన్నట్టుండి హఠాతుగా జైలునించి పారిపోయి వచ్చేడు!”

“పార్వతప్ప కొడుకులు బసవప్పనీ, కరియప్పనీ చంపుతానన్నాడంటే, పాత పగ అనుకోవచ్చు. కానీ, హోటల్ అపోలో ప్రాప్రెటర్ హరీంద్రని దేనికి చంపుతానన్నాడు?” అడిగేను ఆశ్చర్యంగా.

క్షణం ఆగి అంది పంకజం. “హరీంద్ర నాకు తీరని ద్రోహం జేసేడు ఇన్ స్పెక్టర్! నమ్మించి మోసం జేసేడు. అన్నయ్యకి, అతనికి మొదటినించీ బిజినెస్ లో మంచి స్నేహం వుండేదిట. జైలుకళ్ళగానే అన్నయ్య నాకు ఉత్తరం రాసేడు. తన డబ్బు విదువేలరూపాయలు హరీంద్ర దగ్గర ఉన్నాయనీ, డబ్బుకోసం ఎటువంటి బెంగ పెట్టుకోవద్దనీ, హరీంద్రని కలుసుకుని డబ్బు తీసుకోమనీ రాసేడు. అప్పుడు కలుసుకున్నాను హరీంద్రని.

అతన్ని మొదటిసారి చూడగానే ఒకరకం అభిమానం వీర్పడింది నాలో. అడపా దడపా కలుసుకునేదాన్ని. అనుకోకుండా ఇద్దరం చేరువైపోయాం. నన్ను పెళ్ళి జేసుకుంటానని ప్రమాణం జేసేడు హరీంద్ర. నిజమే అనుకున్నాను. ప్రలోభంలో పడిపోయేను. ఫలితంగా నాకు నెల తప్పింది. అతని ప్రతిరూపం నాలో నిలిచిపోయింది.

వారం క్రితం అతన్ని కలుసుకుని, ఆ సంగతి చెప్పి, వెంటనే పెళ్ళిప్రయత్నాలు చెయ్యమన్నాను. నావంటి చరిత్ర హీనురాలిని ఎలా చేసుకుంటా ననుకున్నావని నవ్వేడు! నా కాళ్ళకింది నేల పగిలిపోయినట్టు తోచింది. ఆ సంగతి వివరంగా తెలిజేస్తూ అన్నయ్యకి ఉత్తరం

రాసేను. ఫలితంగా హరింద్రమీద పగ తీర్చుకోడానికి జైలునించి తప్పించుకున్నాడు.

ఇన్ స్పెక్టర్ గారూ! పార్వతప్పని చంపినందుకే అన్నయ్యకి పదేళ్ళు శిక్ష పడింది. పదేళ్ళ తరవాత మళ్ళీ స్వేచ్ఛాజీవి అవుతాడనే గ్యారంటీ వుంది. కాని, ఇలా జైలునించి తప్పించుకుని, మూడు హత్యలు జేస్తే అతనికి మరణశిక్ష తప్పదు. ఆ దయనీయ పరిస్థితి రాకముందే ఆ అఘాయిత్యం చెయ్యకుండా అతన్ని ఆపడం మంచిది కదూ? ఎవ్వర్ని చంపినా, ఎందర్ని చంపినా, పోయిన నా శీలం తిరిగివస్తుందా? నాకీ లోకంలో అన్నయ్య తప్పితే ఇంకెవ్వరున్నారు?" అంటూ వెక్కివెక్కి ఏడవసాగింది పంకజం.

“ఏడవక! ఇటువంటి పరిస్థితిలోనే మనసు రాయి జేసుకోవాలి. నా శాయశక్తులా ప్రయత్నించి, ఆర్ముగం చేతిలో ఆ హత్యలు జరక్కండా ఆపుతాను!” అంటూ లేచి ఫోన్ వేపు నడిచేను.

క్రయిం బ్రాంచి హెడ్ క్వార్టర్స్ కి రింగ్ జేసి రిసీవర్ అందుకున్నాను.

“ఎస్! సార్ జేమ్స్ డేవిడ్ స్పీకింగ్!” అవతలినించి వినిపించింది.

“నేను! ఇన్ స్పెక్టర్ రాజారెడ్డి మాట్లాడుతున్నాను!”

“చెప్పండి సార్!”

“తక్షణం బైలుదేరి నన్ను కలుసుకో! ఇంట్లో వున్నాను.”

“ఓ. కే. సర్!” అవతల క్లిక్ మంది.

రిసీవర్ దించి వెనుదిరిగేను.

“ఇక నన్ను వెళ్ళమంటారా?” అడిగింది పంకజం.

తలూపేను. “అవసరం కలిగితే మళ్ళీ నిన్ను కలుసుకుంటాను.”

పంకజం లేచి, వేనిటీ బాగ్ తెరిచి ఓ స్విచ్ తీసిచ్చింది. అందుకుని చూసేను. దాంట్లో పంకజం ఇంటి ఎండ్రెస్, ఆమె పనిజేసే ఆఫీసు ఎండ్రెస్, ఆఫీస్ ఫోన్ నెంబర్ వున్నాయి.

“ఇంటివరకూ ఎలా వెళతావ్? టాక్సీ స్టాండ్ కి ఫోన్ జేసి టాక్సీ తెప్పించనా?” అడిగేను.

“వద్దు! వచ్చేటప్పుడు టాక్సీలోనే వచ్చేను. బైట వెయిటింగ్ లో వుంది” అంటూ తలుపు తెరుచుకుని వెళ్ళిపోయింది పంకజం.

స్టీపింగ్ గౌన్ విడిచి, గబగబ యూనిఫాం తొడుక్కున్నాను. ఓల్డ్ ఫైల్స్ బీరువాలలోంచి, ఆర్ముగం కేసుకి సంబంధించిన ఫైల్ తీసేను. నేను పరిశోధించిన క్రిమినల్ కేసులన్నీ నా పెర్సనల్ రికార్డ్స్ గా ట్రూ కాపీస్ జేసి అటే పెట్టుకుంటాను. ఆ ఫైల్లో కేబినెట్ సెజు ఆర్ముగం ఫోటో వుంది. దాన్ని తీసి జేబులో పెట్టుకుని బీరువాలాక్ జేసేను.

ఇంతలో బైట మోటర్ బైక్ వచ్చి ఆగిన చప్పుడైంది. బహుశా సార్జంట్ దేవిడ్ వచ్చుంటాడు. అతను అనేక కేసుల్లో నాకు అసిస్టెంట్ గా పనిజేసేడు. డిపార్ట్ మెంట్లో మమ్మల్ని ట్వీన్ టైగర్స్ అని పిలుస్తారు.

బూట్సు టకటక చప్పుడు జేసుకుంటూ లోనికి వచ్చేడు దేవిడ్. పొట్టిగా, గున్నవీనుగులా వుంటాడు. శాస్త్ర నలుపు, మంచి బాక్సర్! చేతికి గ్లవుస్ తొడుక్కొ

కుండా, పిడికిలి బిగించి గోడని గుద్దేడంటే పెచ్చు ఊడి పడవలసిందే!

“వాట్ హాపెండ్ సర్?” అడిగేడు నన్ను కాస్త పరీక్షగా చూస్తూ.

“చెబుతాను పద!” అంటూ తలుపు వేపు నడిచేను.

“మీ నడకలో ఏదో మార్పు కనిపిస్తోంది!” అన్నాడు డేవిడ్ అనుమానంగా.

“ఔను! భుజానికి పిస్టల్ గుండు గాయమైంది. రైట్ హాండ్ సర్దిగా పనిజెయ్యడం లేదు.”

“వాట్?” డేవిడ్ కళ్ళు పెద్దవయ్యాయి.

“డాక్టర్ అంతా విఫలంగా చెబుతాను పద!” అంటూ ఇంటికి లాక్ జేసి మోటార్ బైక్ వేపు నడిచేను.

డేవిడ్ బైక్ స్టార్ట్ జెయ్యగానే బాక్ సీటుమీద కూర్చుంటూ “హోటల్ అపోలోకి పోనివ్!” అన్నాను.

గేర్ మార్చి క్లచ్ వదిలేడు. గేటుగుండా బైటికి పోనిచ్చి, ఎడంవేపు తిప్పేడు. బాణంలా దూసుకు పోతోంది బులెట్.

జరిగిందంతా డేవిడ్ కి చెప్పసాగేను.

### 3

హోటల్ అపోలో పార్కింగ్ లో మోటార్ బైక్ ఆపి లోనికి నడిచాము. యూనిఫాంలో ఉన్న మమ్మల్ని చూడ గానే కాంటర్ క్లర్క్ చటుక్కున లేచి నిల్చున్నాడు.

“హరింద్రకోసం వచ్చాం, ఆయన ఎక్కడ?” అడిగేను.

“థర్డ్ ఫ్లోర్ లో ఆయన గదిలో ఉన్నారు. రండి చూపిస్తాను!” అంటూ లిఫ్ట్ వేపు నడిచాడు క్లర్క్.

లిస్ట్ లో పెకి చేరుకున్నాం. నడవాలా కొంతదూరం  
తీసికొళ్ళి ఓ గదిముందు ఆగేడు క్లర్క్. తలుపు మూసి  
ఉంది. మునివేశ్యతో తట్టేను. కిర్రుమంటూ తెరుచుకుంది.  
ఆశ్చర్యంతో మరి కాస్త తోసేను. తెరుచుకుంది. గదిలో  
చీకటి!

“మిస్టర్ హరీంద్రా!” పిలిచేను.

జవాబులేదు!

నా గుండె వేగం అందుకుంది. మెల్లిగా గదిలో అడుగు  
పెట్టేను.

చిమ్మ చీకటి! కంటికి ఏమీ కనిపించడంలేదు.

“మిస్టర్ హరీంద్రా!” ఈసారి గట్టిగా పిలిచేను.

నూది పడితే వినిపించే నిశ్శబ్దం!

“మే ఏ కమిన్ సర్?” బెటినించి అడిగేడు దేవిడ్.

“ఎస్!” అన్నాను.

దేవిడ్ లోనికి వచ్చేడు. అతని వెనకే క్లర్క్ రాబో  
యేడు.

“నువ్వు అక్కడే ఉండు!” అన్నాడు దేవిడ్ కరుగ్గా.  
అతను బైటే ఉండిపోయేడు.

“దేవిడ్! గోడలు వెదికి లైటు వెలిగించు!” అంటూ  
చీకట్లో రెండడుగులు ముందుకి వేసేను. కాలికి ఏదో తగి  
లింది. మెత్తగా, లావుగా! సరిగ్గా అదే సమయంలో  
దేవిడ్ లైటు వేసేడు. అనుమానమే నిజమైంది. నేలమీద  
శవం! చేతులు బార్లా చాపి బోర్లాపడున్న మగాడి శవం!!  
చుట్టూ రక్తపు మడుగు!!!

చటుక్కున వంగి శవాన్ని వెల్లికిలా తిప్పి చూసేను.

హరీంద్ర! ప్రాణం లేని హరీంద్ర!!

నోరు సగం తెరిచి ఉంది. కళ్ళు తెరిచి గది కప్పుని చూస్తున్నట్టున్నాయి. ఛాతీలో, పాటలో వరసగా కత్తి పోట్లు! ఒక్కటికాదు, రెండుకాదు. ఎసిమిది లోతైన కత్తిపోట్లు.

అనుకున్నంతా అయింది. ఆర్యుగం తన మాట నిలబెట్టుకున్నాడు. వాడు హరింద్ర గదిలోకి రావడం ఎవ్వరైనా చూసేరా? గబగబ బైటికళ్ళి క్లర్క్ ని అడిగేను.

“ఇది ఏరోడ్లోకి దగ్గరో ఉన్న హోటల్, రాత్రిం బవళ్ళూ తెరిచి ఉంటుంది. ఎంతోమంది వనూ పోతుంటారు. వాళ్ళలో ఎవర్ని ఎలా గుర్తు పెట్టుకోవడం?” అన్నాడు.

నిజమే! లోపల ఏం జరిగిందో అతనికింకా తెలీదు.

మళ్ళీ గదిలోకి వెళ్ళేను. “ఆంబులెన్స్ కీ, ఫోటో గ్రాఫర్ కీ ఫోన్ జెయ్. ఈలోగా నేను ఏమైనా అధారాలు దొరుకుతాయేమో వెదుకుతాను!” అన్నాను చేవిడ్ లో.

ఓ మూల ఉన్న ఫోన్ వేపు నడిచేడతను.

గదినంతా నా కళ్ళు ఎక్స్ పోజర్ తియ్యసాగేయి. ఓ గోడ వారగా మెత్తని ఫోంబెడ్, దానికి వేళాడుతున్న నీలి రంగు దోమతేర. గోడలకి ఖరీదైన ఆయిల్ పెయింట్స్. ఓ మూల నిలబెట్టిన గాడ్రెజ్ బీరువా. అటు నడిచేను. బీరువా పిడి విప్పి తలుపు తెరిచేను. పెరెండు అరల్లో హేంగర్స్ కి వేళాడుతున్న నూట్స్, కింది అరల్లో వరసగా పేర్చిన ఫైల్స్. ఒక్కొక్క తేతీసి చూడసాగేను.

హోటల్ కి సంబంధించిన పాత ఎకాంట్స్, పర్సనల్ లెటర్స్, బిజినెస్ కరస్పాండింగ్ మేటర్స్! అందులోనే ఉన్న ఓ ఫోటో ఆల్బమ్ నన్నాకర్పించింది. తీసి చూసేను.

వివిధసైబా గ్రూవ్ ఫోటోస్, సింగిల్ స్నాప్ అందంగా అంటించి ఉన్నాయి. అందులో కొన్ని బ్లాకండ్ వైట్ ఆర్కాకలర్ ఫోటోలు!

సింగిల్ స్నాప్స్ లో ఒకటి రెండూ తప్ప మిగతా వన్నీ అందమైన అమ్మాయిలవే! అందులో నవ్వుతున్న పంకజం ఫోటోకూడా ఉంది. సాలోచనగా తలూపేను. ఆ ఆల్బమ్ చూసేక హరీంద్ర గొప్ప గ్రంథసాంగుడని ఇట్టే పసిగట్టవచ్చు. ఒకప్పుడు ఆర్ముగంలో కలిసి, పార్వ తప్ప స్ట్రెంగ్ గ్రూవ్ లో పనిజేసేవాడు.

ఆలోచిస్తూ ఆ ఆల్బమ్ అలాగే చేతిలో ఉంచుకుని, ఫైల్స్ న్ని బీరువాలలో సర్ది తలుపు మూసేను.

“ఫోన్ జేశాను! కొది నిమిషాల్లో ఆంబులెన్స్, ఫోటో గ్రాఫర్స్ రావచ్చు!” అన్నాడు దేవిడ్.

“ఆర్ రెట్! వాళ్ళు రాగానే, ఇక్కడి తతంగం పూర్తిజేసి, ఎస్. పి.కి జరిగిందంతా ఇన్ ఫార్మ్ జేయ్. నేను పార్వతప్ప ఇంటికి వెళుతున్నాను!” అంటూ జేబులోంచి ఆర్ముగం ఫోటో తీసి “ఈ ఫోటోని సేమ్ కాపీస్ తీయించి, నగరంలోని ప్రతి పోలీస్ స్టేషన్ కి పంపించు. మఫీలో డిటెక్టివ్ కానిస్టేబుల్స్ ని రెడీజేసి, నగరమంతా వల పన్నాలి. ప్రతి హోటల్, ప్రతి లాడ్జింగ్, వ్యభిచార గృహాలూ, బార్స్, క్లబ్స్, అన్నీ సెర్చ్ జేయ్యాలి. వెంటనే ప్రతి కాఫీసులకి ఓ ప్రకటన కూడా పంపు!” అన్నాను.

ఫోటో అందుకుని తలూపేడు దేవిడ్!

రిస్కువాలీ చూసుకున్నాను. ఆరు గంటలు!

అప్పుడే తెలతెలవారబోతోంది. హోటల్లోంచి బైట పడి మోటార్ డ్రైక్ ఎక్కేను.

4

పార్వతప్ప ఇంటికి వెళ్ళేసరికి, చిన్నసేజు జాతర కనిపించింది. ఆడవాళ్లు పెద్దగా ఏడుస్తున్నారు.

అనుకున్నంతా అయింది!

ఓ మూల వరండాలో కూర్చున్న పార్వతప్ప పెద్దకొడుకు కరియప్ప కనిపించేడు.

అటు నడిచేను. యూనిఫాంలో ఉన్న నన్ను చూడగానే లేచి నిల్చున్నాడు.

“అయామ్ ఇన్ స్పెక్టర్ రాజారెడ్డి!” అన్నాను షేక్ హాండ్ ఇస్తూ.

“మేమే మీకు ఫోన్ జెయ్యాలనుకుంటున్నాం! ఇంతలో, మీరే వచ్చారంటే ఆశ్చర్యంగా ఉంది! నా తమ్ముడు బసవప్పని ఎవ్వరో పొడిచి చంపేరు!” అన్నాడు కరియప్ప.

“శవం ఎక్కడుంది?”

“రండి చూపిస్తాను” అంటూ వెనుదిరిగి లోనికి నడిచేడు. అతన్ని అనుసరించాను. మెట్లగుండా మేడమీదికి తీసికెళ్ళి, ఓ గదిముందు ఆగి, “లోపల ఉంది! చూడండి!” అన్నాడు.

గదిలో అడుగుపెట్టేను. అది బెడ్ రూం. గది వెచ్చగా ఉంది. బసవప్ప శవం నేలమీద వెల్లికిలా పడుంది. ఛాతిలో రెండేరెండు కత్తిపోట్లు కనిపిస్తున్నాయి. ఓ కాలు మడిచి ఉంది. మంచంమీద పరుపూ, దుప్పటి, తలగడా చిందరవందరగా పడున్నాయి. మంచంపక్క టీపాయ్మీది ఆలారం టైపీస్, నీళ్ళ జగ్, గ్లానూ కిందపడి పగిలి ఉన్నాయి.

చావకముందు హంతకుడితో కలియబడుంటాడు బసవప్ప. నా దృష్టి బార్లా తెరిచి ఉన్న గది కిటికీ మీద నిలిచింది.

చలికాలంలో కిటికీ దేనికి తెరిచి ఉంది? అటు నడిచేను. ఓ కిటికీరెక్క కింద గాస్ పగిలి ఉంది. కిటికీ అంచుమీద మటి మరకలు! బెటికి తొంగిచూసేను. కిటికీ పక్కనే వాటర్ పెప్!

అరమెంది. ఆర్ముగం ఆ నీటిగొట్టం ద్వారా పైకి వచ్చి కిటికీగుండా లోనికి దూకి ఉంటాడు. సాలోచనగా తలూ పుతూ వెనుదిరిగాను.

బెటికి వచ్చి, “రాత్రి మీ తమ్ముడి కేకలుగానీ, ఈ గదిలోంచి ఏవైనా శబ్దాలుగానీ, మీకు వినిపించేయూ?” అడిగేను కరియప్పని.

“ఈ ఇంట్లో జబ్బుతో తీసుకుంటున్న మా అమ్మా, నేనూ, తమ్ముడూ, వేలువిడిచిన మా విధవ మరదలూ ఉంటున్నాము. నాకు ఏకాంత, ప్రశాంత వాతావరణం ఇష్టం కనక బెంట్ హాస్ లో ఒంటరిగా ఉంటాను. ఇక ఇంట్లో అమ్మా, విధవ మరదలూ, తమ్ముడూ ఉంటారు. అమ్మకి హార్ట్ ఎటాక్ ఉన్న కారణంగా మేడ మెట్లెక్కే అవసరం ఉండకుండా కింది గదిలోనే ఉంటుంది. ఆమెకి తోడుగా మరదలూ, నౌఖర్లూ ఉంటారు. మేడమీద ఉండేది తమ్ముడొక్కడే! నే నెలాగూ సన్యసించేను గనక, ఈమధ్యే తమ్ముడికి ఓ సంబంధం నిశ్చయించేము. ఇక వాడి ద్వారానే మా వంశం నిలిచేది. ఇంతలో ఈ ఘోరం జరిగిపోయింది!” అన్నాడు కరియప్ప పూడుకు పోయిన స్వరంతో.

అతనికి దాదాపు ముప్పై అయిదేళ్ళుంటాయి. మనిషిలో ఏదో తేజస్సు కనిపిస్తుంది. కాషాయరంగు లాల్చి, అదే రంగు పంచ, మెడలో రుద్రాక్షమాల, నుదుట

విధూతిరేఖలు, అతనికి గౌరవప్రదమైన గాంభీర్యాన్ని కలిగిస్తున్నాయి.

“మీరు యాత్రలనించి ఎప్పుడు తిరిగి వచ్చేరు?” అడిగేను.

“దాదాపు ఏడాది అవుతోంది. నాన్నగారి హత్య తరవాత, తను పోయేవరకూ నన్ను ఇంటిపట్టునే, తన కళ్ళముందే ఉండమని మరీమరీ బ్రతిమాలింది అమ్మ. ఆమెకి బాల్యంనించీ నేనంటే ప్రత్యేకమైన అభిమానం. ఈ చివరిదశలో ఆమె కోరిక కాదనలేకపోయేను!”

“మీ తమ్ముడు మీ స్వంత వ్యాపారంతో బాటు, దొంగ బంగారంవంటి స్ట్రగ్లింగ్ బిజినెస్ కూడా చేస్తుంటాడని మీకు తెలుసా?”

తల విదిలించేడు కరియప్ప. “నాన్నగారు పోయేక, ఆ వ్యాపార గొడలేవో తమ్ముడే చూసుకుంటున్నాడు. నా కలాటి లావాదేవీలంటే బాత్రిగ గిట్టదు. నేను పాండు రంగ భక్తుణి!”

అతనివల్ల అట్టే వివరాలు తెలీవు. సాలోచనగా తలూపి, “మీ అమ్మగార్ని ఓసారి చూడాలి. ఆవిడద్వారా మీ తమ్ముడికి సంబంధించిన వివరాలేవైనా తెలీవచ్చు” అన్నాను.

భారంగా నిట్టూర్చేడు కరియప్ప. “తమ్ముడి దుర్మరణం ఆమెమీద గట్టిదెబ్బ తీసింది. ఆమెకి మిగిలింది మేమిద్దరమే మగ సంతానం. ఈ జీవితంలో నేనెలాగూ వెళ్ళి జేనుకోను. ఇక ఈ వంశాన్ని నిలిపేది తమ్ముడొక్కడే. వాడిమీద అటువంటి ఆశ నిలుపుకున్నాక, వాడిలా అరాంతరంలో దయనీయంగా వెళ్ళిపోతే ఆ తల్లి హృదయం ఎలా ఉంటుందో మీరే ఊహించండి. ఇటు

వంటి పరిస్థితిలో ఆ మెని యక్షప్రశ్నలు వెయ్యడం భావ్యం కాదు. ఏమైనా తెలుసుకోవాలంటే మా మరదల్ని పంపిస్తాను. ఆమెనడిగి మీ సందేహాలు తీర్చుకోండి!”

“ఆల్ రైట్! ఆవిడనే పంపండి”, అన్నాను. జేబు లోంచి సిగరెట్ తీస్తూ.

“రండి. కింద హాలుపక్క గది ఖాళీగా ఉంది!” అంటూ మెట్లవేపు నడిచేడు కరియప్ప.

అతన్ని అనుసరించేను. హాలుపక్క ఓ గదిలోకి తీసికెళ్ళి, సోఫా సెట్ చూపించి వెళ్ళిపోయేడు. సోఫాలో కూర్చుంటూ, టీపాయ్ మీది టెలిఫోన్ ముందుకి లాక్కున్నాను. క్రయింబ్రాంచికి రింగ్ జేసి, తక్షణం ఆంబులెన్స్ నీ, ఫోటోగ్రాఫర్స్ నీ పంపమని చెప్పి రిసీవర్ దించేను.

సర్దిగా అదే సమయంలో, గదిలో అడుగుపెట్టిన యువ తిని చూసి, రెప్ప వెయ్యడం మరిచిపోయేను.

పాతికేళ్ళుంటాయి. పొట్టికాదు, మరీ పొడుగుకాదు. తెల్లగా వుంది. నిండైన ఒళ్ళు. తెల్లబొజ్జ, తెల్ల చీర, చెదిరిన జుత్తు. ఒంటిమీద వీసమెత్తు బంగారం లేకున్నా, ఎలాటి మేకప్ జేసుకోకున్నా ఆమెలో ఏదో అనిర్వచనీయమైన ఆకర్షణ ఉంది. కాస్త స్నానం అదీజేసి తయారైతే కళ్ళు చెదిరిపోయేలా ఉంటుందేమో!

ఏడ్చి కళ్ళు తుడుచుకున్నట్టు కంటికింద ఇగిరిపోయిన నీటిచారలు.

“రండి, ఇలా కూర్చోండి!” అన్నాను ఈ లోకంలోకి వస్తూ.

పెట నిండుగా కప్పకుని, వచ్చి సోఫాలో ఒదిగి కూర్చుంది.

“రెండేళ్ల క్రితం పార్వతప్పగారి హత్యకేసులో నే నిక్కడికి వచ్చినప్పుడు మిమ్మల్ని చూసినట్టు గుర్తులేదు!” అన్నాను రంగంలోకి దిగుతూ.

“బౌను! అప్పుడు నాకు కొత్తగా పెళ్ళయింది. అత్త వారి ఇంట్లో ఉన్నాను. ఏడాది క్రితం మా వారు కారు ఏక్సిడెంట్లో పోయారు. అప్పట్నుంచి మా అత్తగారికి నేనంటే పడేది కాదు. చీటికీ మాటికీ వేపుకు తినేది. అక్కడ బ్రతకలేక ఇక్కడికి వచ్చేశాను!”

“మీ పేరు తెలుసుకోవచ్చా?”

“కళ్యాణి!”

“రాత్రి బసవప్ప గదిలోంచి కేకలూ, చప్పుళ్ళూ ఏమీ వినిపించలేదా మీకు?”

“లేదు! నాకు పగలు పడుకునే అలవాటు లేదు. కనక రాత్రి బాగా నిద్రపడుతుంది. ఇక అత్తయ్యకి చెవులు సరిగా వినిపించవు. ఉన్న ఇద్దరు ముగ్గురు నౌఖర్లూ, పగలంతా పనిచేసి అలసిపోయి, తలో మూల పడుకుని ఆదమరిచి నిద్రబోతారు. రాత్రి షింజరిగిందో ఉదయం లేచే వరకూ మాకేమీ తెలీదు. ఇంట్లో అందరికీ ఉదయం ఆరు గంటలకే నిద్రలేచే అలవాటుంది. లేవగానే బసవప్పకి బెడ్ టీ తీసుకునే అలవాటుంది. ఉదయం టీ తీసికొన్న నౌఖరుకి ఆ దృశ్యం కనిపించి, కేకలు పెడుతూ కిందకి వచ్చేడు!”

“మీకు హరింద్ర తెలుసా?”

“ఏ హరింద్ర?”

నవ్వేను. “హోటల్ అపోలో యజమాని!”

“తెలీదు!”

“అతను మీకు బాగా తెలుసని నాకు తెలుసు!”  
అన్నాను నవ్వుతూ.

కళ్యాణి మొహం ఎర్రబడింది. “చెప్పానుగా! అటు  
వంటి పేరు నే నింతవరకూ వినలేదు?”

పకపక నవ్వేను. “బుకాయించి ప్రయోజనం లేదు  
కళ్యాణి! హారీంద్రకీ, మీకూ మంచి పరిచయం ఉన్నట్టు  
నా దగ్గర నిరుషమైన ఆధారం ఉంది!”

“ఉంటే, ఏదీ చూపించండి చూద్దాం!” అంది తీక్ష  
ణంగా.

పరువు కోసం ఆమె పడుతున్న పాట్లు చూస్తే ఓ పక్క  
జాలివేసింది. గదిలో ఆమె అడుగుపెట్టినప్పుడే, నా మెడ  
దులో మిరిసింది ఆలోచన. అంతకి ముందెక్కడో  
ఆమెని చూసినట్టు. చేతిలో ఉన్న ఆల్బమ్ తెరిచేను.  
కొన్ని పేజీలు తిరిగేశాక, కనిపించింది ఫోటో. కళ్యాణిది!  
ఫాస్ఫోర్ సెజు ఆర్కా కలర్ ఫోటో!

ఆమెకు ఫోటో కనిపించేలా ఆల్బమ్ తిప్పి టీపాయ్  
మీద పెట్టి ఆమెవేపు చూసేను. అప్పటికే కళ్యాణి  
మొహం రంగులు మారింది.

“ఈ ఆల్బమ్ వివ్వరిదో తెలుసా? మిస్టర్ హారీంద్రది!  
ఇప్పుడైనా ఒప్పుకుంటారా నా ప్రశ్నలో నిజం ఉందని?”

కళ్యాణి పలకలేదు. చేతుల్లో ముఖం కప్పుకుని వెక్కి  
వెక్కి ఏడవసాగింది. “దయచేసి ఏడవకండి! నేను  
డిటెక్టివ్ ఇన్ స్పెక్టర్ని. మీ పర్సనల్ విషయాల్లేవే నా  
సరే నాతో చెప్పడానికి సంశయించవద్దు. ఇతర్ల రహస్యా  
లెప్పుడూ నా మనసులో గుప్తంగా ఉంటాయి. చెప్పండి.  
మీకు హారీంద్రతో ఎలా పరిచయమైంది? మీ ఫోటో  
అతని దగ్గరికెలా వచ్చింది?” అడిగేను.

క్షణం తర్వాత పైటతో కళ్ళు తుడుచుకుని, జీవం లేని కంఠంతో చెప్పసాగింది కళ్యాణి: “ఏవో బిజినెస్ విషయాలు మాట్లాడానికి, బసవప్ప కోసం తరచూ ఇక్కడికి వచ్చేవాడు హరింద్ర! ఒక్కోసారి బసవప్ప ఇంట్లో లేకుంటే నేనే అతనితో మాట్లాడవలసి వచ్చేది. మొదట ఎంతో మంచివాడని భ్రమిస్తేను. అతని మాట తీరు ఆలా ఉండేది. మొదటి పరిచయంతోనే అతనిమీద ఒకరకం అభిమానం ఏర్పడింది నాలా. బసవప్ప ఇంట్లో ఉన్నా, లేకున్నా ఏదో ఒక వంకతో తరుచూ వచ్చేవాడు. నాతో మాట్లాడి వెళ్ళేవాడు. దాన్నిబట్టి అతను నా కోసమే ఇక్కడికి వస్తున్నట్టు గ్రహించేను.

అతని ప్రలోభంలో పడిపోయేను. నన్ను పెళ్ళిజేసుకుంటానని బాసలు జేసేడు. నమ్మేను! అతన్ని చూస్తే అతను చెప్పే ప్రతి మాటా నమ్మ బుద్ధి వేస్తుంది. ఒక గోజు రాత్రి ఓ ముఖ్యవిషయం మాట్లాడాలనీ, ఉన్న పశంగా అపోలో హోటల్ కి రమ్మనీ ఫోన్ జేసేడు. బహుశా మా పెళ్ళి విషయమే అయింటుందని, ఓ స్నేహితురాలి ఇంటి కెళ్ళున్నానని చెప్పి హోటల్ కెళ్ళేను.

అక్కడ మాయమాటలు చెప్పి నన్ను మలినం జేసేడు. తరవాత అతని ప్రవర్తనలో మార్పు రాసాగింది. అడపా దడపా ఇంటికి వచ్చేవాడల్లా, ఇప్పుడు పూర్తిగా రావడం మానేసేడు. అనేకసార్లు ఫోన్లో మాట్లాడానికి ప్రయత్నించేను. ఫలితంలేదు. దాంతో అర్థం జేసుకున్నాను అతనిక అందడని!

కేవలం నా శరీరం మీది వాంఛతో నన్ను పరిచయం జేసుకున్నాడు. కల్లిబొల్లి కబుర్లు చెప్పి నన్ను పూర్తిగా

తనవేపు తిప్పుకున్నాడు. వాంఛ తీరింది. దులిపేసు కున్నాడు. తప్పు నాది కాదు. నా వయసుది! ఆ వయసుని సృష్టించిన భగవంతుడిది. ఇంత చిన్న వయసులో, ఇంకా పాదాల పారాణి ఆరకముందే, నా నుదుటి కుంకుమని తుడిచివేసిన ఆ పరబ్రహ్మది!”

నిట్టూర్చేను. ఆమె ఆక్రందనలో నిజం లేకపోలేదు. హరీంద్ర చేతుల్లో ఆటబొమ్మలైన అనేకమంది అమ్మాయిల్లో కళ్యాణి ఒకతి! కేవలం కాకతాళీయంగానే ఈ రహస్యం వా దృష్టిలో నానింది.

సాలోచనగా తలూపేను. “మీ పట్ల నాకు సానుభూతి ఉంది. మీరీ విషయం విని నిరాంతబోవచ్చు. హరీంద్ర రాత్రి హత్య జెయ్యబడ్డాడు!”

పేలవంగా నవ్వింది కళ్యాణి. “నా కాపం • ఊరికే పోలేదన్న మాట. అటువంటి మనుషుల చావు అలాగే రాసిపెట్టి ఉంటుంది!” అంది.

“బసవప్ప వ్యక్తిత్వం ఎటువంటిది?”

“మంచివాడే! కాని, తండ్రిలాగే అతనికి ధనదాహం ఎక్కువ. డబ్బు సంపాదించడానికి ఎన్ని ఆక్రమ వ్యాపారాలు జెయ్యడానికైనా వెనుదీయని తత్వం! పోతే, పెద బావ కరియప్ప, ఓ మూగజీవి. ఆయన కీ లోకంతో సంబంధం ఉండదు. యవ్వనంలో ఉన్నప్పుడే ఐహిక బంధాలని త్యజించేరు!”

“బసవప్పని, హరీంద్రనీ ఎవ్వరు చంపేరో తెలుసా?”

“ఎవ్వరు?”

“ఆర్ముగం!”

ఆశ్చర్యంతో కళ్యాణి నోరు తెరుచుకుంది. “అదెలా? అతను జైల్లో శిక్ష అనుభవిస్తున్నాడే!”

“జైలునించి తప్పించుకున్నాడు. దేనికో తెలుసా? మీ కుటుంబ సభ్యులని తుడిచిపెట్టడానికి. వాడు పట్టుబడే వరకూ మీరంతా క్లాస్ జాగ్రత్తగా ఉండాలి!” అన్నాను.

అంతలో ఆంబులెన్స్, ఫోటోగ్రాఫర్స్ వచ్చేరక్కడికి. అక్కడి తతంగం ముగించి, శవాన్ని ఆంబులెన్స్లో పంపి, కరియప్పనీ, కళ్యాణినీ మఝోమారు హెచ్చరించి జైలుదేరేను.

## 5

ఆర్ముగం జైలునుంచి తప్పించుకోడం, మద్రాసు ప్రాంతంలో పేరుపొందిన స్ట్రగర్స్ బసవప్పా, హరింద్రలు హత్య జైయ్యబడటం మా పోలీస్ ఫోర్స్లో తీవ్ర సంచలనం చేపింది.

మద్రాసు పాలిమేరలతో సహా ఆర్ముగం కోసం నగరమంతా వలపన్ని ఉంచేము. మఫ్టిలో ఉన్న సి. వి. డి. కానిస్టేబుల్స్నించి ఏ క్షణంలోనైనా ఇన్ఫర్మేషన్ రావచ్చు. క్రయిం బ్రాంచి హెడ్ క్వార్టర్స్లోని నా ఆఫీస్లో కూర్చుని ఫోన్ కాల్స్ కోసం వేచి ఉన్నాను. ఎమర్జెన్సీ లైంలో నాకు తోడుగా ఉండేందుకు సార్జంట్ దేవిడ్ రెడీగా ఉన్నాడు.

అప్పుడు రాత్రి సర్కిగా ఏడు గంటలవుతోంది. సిగరెట్ అంటించి తీవ్రంగా యోచిస్తున్నాను. మెరుపులా మెరిసింది ఆలోచన. “జైలు కళ్ళకముందు ఆర్ముగానికి ఓ ప్రియురాలుండేది కదూ?” అడిగాను దేవిడ్ ని.

“ఔను! మూన్ లైట్ క్లబ్ డాన్సర్ మిస్ ఎల్లా ఫ్లవర్!” అన్నాడు దేవిడ్ మెరసే కళ్ళతో.

“ఇంతసేపూ ఆ విషయం నా బుర్రకి తట్టలేదు. కమాన్! ఓమారు మూన్ లెట్ క్లబ్ కెళ్ళి ఎల్లోఫ్లవర్ని కలుసుకుందాం. ఆర్ముగం జైల్లోంచి బెటపడి తప్పకుండా ఆమెని కలుసుకునుంటాడు!” అన్నాను టేబిల్ మీది క్యాప్ అందుకుని లేస్తూ.

విదు నిమిషాల్లో మోటర్ బెక్ మీద క్లబ్ జేరుకున్నాం. క్లబ్ మేనేజర్ మమ్మల్ని చూడగానే సాదరంగా ఆహ్వానించేడు లోనికి.

“మీ క్లబ్ డాన్సర్ ఎల్లోఫ్లవర్ని కలుసుకోవడానికి వచ్చాం! ఆమెని పిలిపించండి!” అన్నాను.

“సారీ సార్, ఆమె ఈ రోజు రాలేదు. రానని లీవ్ లెటర్ పంపింది!”

సాలోచనగా తలూపేను. “ఆల్ రైట్! ఆమె అడ్రస్ చెప్పండి!”

“ధనలక్ష్మి కాలనీ, డోర్ నెంబర్ 145-20/422.”  
క్షణం వృధా జెయ్యకుండా ధనలక్ష్మి కాలనీ జేరు కున్నాం.

ఓ టెలిఫోన్ పోల్ కింద బుల్లెట్ ఆపేడు డేవిడ్.

“నువ్విక్కడే ఉండు. నేను ఇంట్లో కెళ్ళి చూస్తాను. నా అంచనా ప్రకారం ఆర్ముగం ఆ ఇంట్లో ఉండి ఉంటే, నేను రావడం. చూసి ఏదో ఒక ఎత్తువేసి, ఇంట్లోంచి బెటపడవచ్చు. వాణి వదలకుండా నీడలా ఫాలోజేయ్!” అన్నాను మోటర్ బెక్ దిగుతూ.

డేవిడ్ తలూపేడు.

వీధిని పరీక్షగా చూస్తూ ముందుకి నడిచేను. విశాలమైన వీధి. ఇరుపక్కలా అందమైన ఇళ్ళు. అవి మున్సిపల్ క్వార్టర్స్. చాలా ప్రశాంతమైన ప్రదేశం. వీధిలో అట్టే

జనసంచారంలేదు. డోర్ నెంబర్స్ చెక్ జేస్తూ గబగబ నడుస్తున్నాను.

ఫర్లాంగు దూరం నడిచేక, కనిపించింది ఎల్లోఫవర్ ఇల్లు. గేటుపక్క అందమైన నేమ్ ప్లేట్ వేశాడుతోంది. అది చిన్న సెజు డాబా ఇల్లు. ఇంటిముందు చిన్న కాంపౌండ్, చెక్క గేటు, గేటుముందు నల్లని ఎంబాసి డర్ కారు ఆగి ఉంది. కారులో ఎవ్వరూ లేరు. రిసువాచీ చూసుకున్నాను. ఎనిమిదింబావు!

చెక్క గేటు తోసుకుంటూ మెల్లిగా కాంపౌండ్ లో అడుగుపెట్టేను. కాంపౌండ్ లో మసక చీకటి. ఇంటి తలుపు మూసి ఉంది. అడుగులో అడుగు వేసుకుంటూ తలుపువేపు నడిచేను. మెట్లెక్కి, జేబులోంచి రివాల్వర్ తీసేను. సెఫీ కాచ్ లాగి, దాన్ని ఎడం చేతిలో రెడీగా పట్టుకుని, మునివేశ్యతో తలుపుమీద తట్టేను.

నిశ్శబ్దం!

క్షణం ఆగి మళ్ళీ తట్టేను.

“ఎవ్వరు?” లోపలినించి వినిపించింది స్త్రీ కంఠం.

నే నెవ్వరో మందే చెబితే ప్రమాదం. “మీతో పనుంది. కాస్త తలుపు తెరవండి!” అన్నాను. గబగబ తలుపు దగ్గరికి వస్తున్న అడుగుల చప్పుడు. తలుపు దగ్గర ఆగిపోయింది. గడయ తీస్తున్న శబ్దం. నిమిషం చూసి మెల్లిగా తోసేను. క్షిరుమంటూ తెరుచుకుంది.

“లోనికి రండి!” జీరగా పలికింది స్త్రీ కంఠం.

లోపల చీకటి! కళ్ళు చిట్టించి చూసేను. ఎవ్వరూ కనిపించడం లేదు. ఇదేదో పన్నాగంలా ఉంది. వీధిలో లెటు వెలుగుతుంటే, ఇంట్లో చీకటేమిటి? “నా చేతిలో రివాల్యర్ ఉంది. చీకట్లో కూడా నా గురి తప్పడం

జరగను. పిచ్చివేషాలు వేస్తే ముప్పు మీకే! ఇంట్లో లెటు వెలిగించండి!” అన్నాను లోన అడుగుపెడుతూ.

“ఫ్యూజ్ పోయింది. ఫరవాలేదు. రండి! దీపం వెలిగిస్తాను!”

జేబులోంచి సిగరెట్ లెటర్ తీసేను. సరిగా అదే సమయంలో పడింది దెబ్బ. బుర్రపగిలేలా, కళ్ళు బైరు కమ్మేలా తలమీద పడింది. కళ్ళల్లో చుక్కలు మెరిసేయి. తేరుకు నేలలోగా మరోటి పడింది. అంతే!

మొదలు నరికిన చెట్టులా కింద కూలేను!

## 6

“అబ్బా!” అంటూ కళ్ళు తెరిచేను.

చీకటి! తలలో నూదిపోటు. జివ్వుమంటోంది.

నేలమీద తడిమి చూసేను. సిగరెట్ లెటర్, పిస్తోలు చేతికి తగిలేయి. మెల్లిగా లేచి నిల్చున్నాను. లెటర్ వెలిగించి గోడలని పరీక్షగా చూసేను. తలుపు పక్క కనిపించింది స్విచ్. తడబడే అడుగులతో వెళ్ళి స్విచ్ వత్తేను. లెటు వెలిగింది. అది డ్రాయింగ్ రూం! ఎదురుగా మరో రెండు గదులున్నాయి. ఇల్లంతా నిశ్శబ్దం. నన్ను స్పృహ పోగొట్టి పిట్టలు ఎగిరిపోయింటాయి. అడుగులో అడుగు వేసుకుంటూ ఎదురుగా కనిపిస్తున్న ఓ గదివేపు నడిచేను. లోపల చీకటి. లోన అడుగుపెట్టి తలుపుపక్క తడిమి స్విచ్ వత్తేను. లెటు వెలిగింది. ఆ వెలుగులో, కనిపించిన దృశ్యం చూసి, నా గుండె క్షణం ఆగి తిరిగి కొట్టుకొట్టా సాగింది. అది కలా? నిజమా? నమ్మాలా? వద్దా?

ఓ గోడవారగా డన్ లవ్ మంచం. ఆ మంచంమీద వెల్లికిలా పడున్న శవం!

ఎవ్వరిదోకాదు. అక్షరాలా ఆర్ముగం శవం! రెండు

చేతులూ, రెండు కాళ్ళూ బార్లా చాళ్ళి, వెల్లికిలా పడు  
న్నాడు. ఒంటిమీద కేవలం ఒక కట్ డ్రాయర్ ఉంది.  
కళ్ళు రెండూ తెరుచుకుని ఇంటి కప్పువేపు చూస్తు  
న్నాయి. కణత దగ్గర రంధ్రం! ఆ రంధ్రంలోంచి శారీ  
చెవికింద ఎర్రగా, చిక్కగా గడ్డకట్టిన రక్తం!

మంచానికి కాస ఎడంగా, కింద నేలమీద బోరా  
పడుంది ఎల్లో ఫ్లవర్! ఆమె ఒంటిమీద కూడా కట్  
డ్రాయర్ తప్పితే మరో బట్టలేదు. సనాలు నేలకి అదుము  
కుని వెడల్పుగా కన్పిస్తున్నాయి. కళ్ళు మూతలు పడు  
న్నాయి. వీపులో ఎర్రని రంధ్రం!

ఇద్దరూ మరణించారు. మంచి రసపట్టులో ఉండగా  
హత్య చెయ్యబడ్డారు!

ఆర్ముగం రాడీ! పచ్చి రాడీ. అటువంటివాళ్ళకి గడ్డ  
పకో శత్రు వుంటాడు. వాడు జైలునించి తప్పించుకున్నా  
డని, ఈ పాటికి నగరమంతా పాకిపోయింది. జైల్లో  
ఉండి బయటపడ్డాక సహజంగా ప్రతివాడూ ముందు,  
కామత్పల్లె తీర్చుకోడానికే ప్రయత్నిస్తాడు. ఆర్ముగం  
ఎల్లో ఫ్లవర్ని ఉంచుకున్న సంగతి దాదాపు అందరికీ  
తెలుసు. వాడు సెక్స్ పీల్ తీర్చుకోడానికి తప్పక ఎల్లో  
ఫ్లవర్ ఇంట్లో తిప్ప వేస్తాడని ఊహించే హంతకుడు సరా  
సరి ఇక్కడికి వచ్చేడు...

బయట మోటార్ బైక్ చప్పుడు వినగానే ఆలోచనకి  
ప్రేకు పడింది. అది బుల్లెట్ చప్పుడు. అంతవరకూ డేవిడ్  
సంగతే మరిచేను. ఛటుక్కున నెనుదిరిగి బయటికి పరి  
గతేను. బుల్లెట్ కి సాండ్ వేసి కాంపాండ్ లోకి వస్తున్న  
డేవిడ్ నన్ను చూడగానే, “థాంక్ గాడ్! మీరు  
క్షేమంగా ఉన్నారా?” అన్నాడు ఆతృతగా.

“అయామ్ క్వెట్ ఓ. కే. నీ సంగతి చెప్పు!”

అన్నాను.

“మీరు ఇంట్లో కెళ్ళిన కొద్ది సేపటికి రెండు ఆకారాలు ఇంట్లోంచి బయటికి వచ్చాయి. దాదాపు పరిగెత్తుతున్నట్టు నడుస్తూ గేటుముందు ఆగి ఉన్న కార్లో కూర్చున్నాయి.

చీకట్లో దూరంనించి వాళ్ళని పోల్యూకోలేక పోయేను. కారు స్టార్ టైం వేగంగా బయలుదేరింది. వాళ్ళని కాస్త ముందు పోనిచ్చి బుల్లెట్ ఎక్కి వెనక బయలుదేరేను. ఆ కారు తిన్నగా అశగరైస్వామి స్ట్రీట్ లో ఓ చిన్నసైజు మేడలో కెళ్ళి ఆగింది. ఆ రెండు ఆకారాలు దిగిపోని కెళ్ళాయి!” అన్నాడు డేవిడ్.

నాలో ఉత్సాహం ఉరకలు వేసింది. “పద! అక్కడి కెళ్ళి చూద్దాం!” అంటూ బుల్లెట్ వేపు నడిచేను. పావు గంటలో అక్కడికి జేరుకున్నాం.

మేడ ముందుభాగంలో చిన్నసైజు కాంపౌండ్. కాంపౌండ్ లో కెళ్ళడానికి ఓ చెక్క గేటు. మేడమీద ఒకే ఒక గదిలో లైటు వెలుగుతున్నట్టు బాల్కనీలోంచి వెలుగు కనిపిస్తోంది.

సవ్వడి కాకుండా చెక్క గేటు తెరిచి, ఇద్దరం కాంపౌండ్ లో ప్రవేశించేము. బాల్కనీ కింద ఆగి తలెత్తి పైకి చూసేను. బాల్కనీ పక్కగోడకి అతుక్కుని కనిపించింది నీటిగొట్టం.

డేవిడ్ ని నా వెనకే పైకి రమ్మన్నట్టు సైగ జేసి నీటి గొట్టం అందుకున్నాను. కన్నుమూసి తెరిచేలోగా పాములా పాకుతూ పైకి జేరుకున్నాను. ఈ సర్వీసులో అదొక అత్యవసరమైన విద్య! పిట్టగోడ అంచు అందుకుని మెల్లిగా బాల్కనీలోకి దిగేను. అక్కడ మసక చీకటి. గదిలో

గాసుల శబ్దం వినిపిస్తోంది.

బల్లిలా గోడకి అతుక్కుని, పిల్లిలా అడుగులు వేస్తూ తలుపుని సమీపించి, లోనికి చూసేను. అంతే! నా సానంలో వేరొకరు ఉండివుంటే, ఆ దృశ్యం చూసి బుర్ర గింగురు తిరిగి కింద పడిపోయేవారే! నేనుమాత్రం స్థాణువునై గదిలోని దృశ్యం చూడసాగేను.

గదిమధ్య సోఫాలో కరియప్ప కూర్చున్నాడు! అతని చేతిలో సగం నిండిన విస్కీ గ్లాసు! అతని ముందు, సోఫాలో కూర్చుని సోడా కార్క్ ఊడదీస్తోంది అతడి మరదలు కళ్యాణి!!

గాసులోని విస్కీని ఒక్క గుక్కలో ఖాళీజేసి, “హమ్మయ్య! ఇప్పుడు కాస్త మెండ్ రిలాక్స్ అయింది. ఇక మన మార్గంలోని ముళ్ళన్నీ తొలిగిపోయినట్టే. పోలీసులు ముప్పుతిప్పలు పడి మాడు చెరువుల నీళ్ళు తాగినా ఈ కేసు సాల్వ్ జెయ్యలేరు. వాళ్ళ ఫైళ్ళలో ఈ కేసు మాతప దేవరకూ మనం కాస్త జాగ్రత్త పడాలి!” అంటున్నాడు కరియప్ప కన్నడంలో.

చాలు! కేసు విడిపోయింది. పూర్ కరియప్ప!

జేబులోంచి పిస్తోలు బెటికీతీసి, సెఫ్టీ కాచ్ లాగేను. ట్రిగ్గర్ మీద వేలు రెడీగా ఉంచి, తలుపుగుండా గదిలో అడుగుపెట్టేను. అడుగుల చప్పుడు విని, ముందు కళ్యాణి నన్ను చూసి కెవ్వుమంది. ఆ కేక విని కరియప్ప గాభరాగా ఇటు తిరిగేడు. అంతే! గుడ్లు తేలవేసి అలా చూస్తూ ఉండిపోయేడు.

“సన్యాసులవారికి వంద నాలు! మీవంటి మహానుభావుల వల్లే ఈనాడు కాషాయవస్త్రాల విలువ దిగజారిపోయింది. ఆల్ రైట్ మిస్టర్ కరియప్పా! నీ అమోఘమైన పథ

కాన్ని మెచ్చుకోకుండా ఉండలేను. కానీ, అనాదినించీ ఈనాటివరకూ దుష్టుల కుతంత్రాలన్నీ చివరిదశలో ఇలా శిథిలమవుతూనే వున్నాయి. ఇది దైవనిరయం కాబోలు. సో, మిస్టర్ హరీంద్రనీ, నీ తమ్ముడు బసవప్పనీ, ఆర్ము గానీ, ఎల్లోఫ్లవర్నీ హత్యజేసిన నేరంకింద మీ ఇద్దర్నీ అరెస్ట్ జేస్తున్నాను!” అన్నాను జేబులోంచి కవ్వ తీస్తూ.

ఈలోగా దేవిడ్ బాల్కనీగుండా లోనికి ప్రవేశించేడు.

కరియప్ప నవ్వేడు. విరగబడి నవ్వేడు. “వూర్ ఇన్ స్పెక్టర్! ఆ హత్యలు నేనే జేసినట్టు నీ దగ్గర ప్రూఫ్ ఏమిటి? కోర్టులో ఎలా ఋజువు జేస్తావ్?” అన్నాడు ఎగతాళిగా.

అతనిలాగే ఈసారి నేనూ నవ్వవలసి వచ్చింది. నవ్వుతూ కోటుజేబులోంచి నా సిగరెట్ కేస్ తీసేను. “ప్రూఫ్ కావాలా? ఇంద, చూడు!” అంటూ అందులో ప్రత్యేకంగా అమర్చబడి వున్న బటన్ వత్తేను. అది మేడిన్ జర్మన్ సిగరెట్ కేస్ కమ్ టేవ్ రికార్డర్!

బటన్ పుష్ జెయ్యగానే టేవ్ రికార్డర్, రీ సౌండ్ జెయ్యసాగింది. అంతవరకూ గదిలో జరిగిన సంభాషణంతా కంఠాలతో సహా పూర్తిగా వినిపించసాగింది. వింటున్న కరియప్ప ముఖంలో సన్నసన్నగా చమట పట్టసాగింది!

7

“ఈ కేసు ఇలా ముగుసుందని నేను ఊహించలేదు!” అన్నాడు సారంట్ దేవిడ్.

“నిజమే! నేనూ ఊహించలేదు. కరియప్ప అరెస్టులో కేసు ఆసలు స్వరూపం బయటపడింది. నిజానికి ఆర్ముగం జైలునించి తప్పించుకున్నా దేగానీ, ఎవ్వర్నీ హత్య జెయ్య లేకపోయేడు. హరీంద్రనీ, బసవప్పనీ చంపింది కరియప్పే!

తన చెల్లెలు పంకజం రాసిన ఉత్తరం చూసి, ఆమెకి హరీంద్ర జేసిన తీరని ద్రోహానికి తగిన శిక్ష విధించాలని, ఆర్ముగం జైలునించి తప్పించుకున్నాడు. విచిత్రం ఏమిటంటే, వాడు జైలునించి బయటపడకముందే కరియప్ప హరీంద్రని చంపేడు. దానిక్కారణం హరీంద్ర తన ప్రియురాలు కళ్యాణిని ముందు మాయమాటలతో మోసం జేసి చెరచడమే! అదేరాత్రి కరియప్ప పనిలో పనిగా బసవప్పనీ చంపేడు. దానిక్కారణం ఆస్తి!

తరవాత, తెలిసింది కరియప్పకి ఆర్ముగం జైలునించి తప్పించుకున్నట్లు. పాత పగతో వాడు తమని ఎక్కడ మట్టబెడతాడో అని, వాడు తమని చంపక ముందు, తానే వాణ్ణి యమపురికి పంపించాలని ప్లాన్ వేసేడు. ఆర్ముగం జైలునించి బయటపడి తన ప్రియురాలు ఎల్లో ఫ్లవర్ ఇంట్లో ఉండివుంటాడని ఊహించి, తనకి తోడుగా కళ్యాణిని వెంటబెట్టుకుని ఎల్లో ఫ్లవర్ ఇంటికి వెళ్ళేడు. ప్రియురాలితో పడగదిలో పడుకున్న ఆర్ముగాన్నీ, ఎల్లోఫ్లవర్నీ చంపి, అదే సమయంలో అక్కడికి జేరుకున్న నన్ను స్పృహ పోగొట్టి పారిపోయేడు.

నాకు ఆర్ముగంమీద విపరీతమైన జాలి కలుగుతోంది. రాడీ అయినా, వాడు తన చెల్లెలు పంకజాన్ని ప్రాణ ప్రదంగా ప్రేమించేవాడుట. ఆమెని సుఖపెట్టడానికే అన్ని వక్రమార్గాలతో డబ్బు సంపాదించేవాడుట. చివరికి ఆమెకోసమే జైలుపాలయ్యేడు... ఏది ఏమైనా, కేసు మాత్రం నాకు మంచి థ్రీల్ నిచ్చింది!" అన్నాను పూర్తయిన సిగరెట్ ని ఏప్రేటలో నొక్కుతూ.